

പുതിയ ഐ.ടി.ഐ. അനുവദിക്കുന്നതിനുള്ള നടപടികൾ

255(865) ശ്രീ. കെ. വി. സുമേഷ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) അഴീക്കോട് നിയോജകമണ്ഡലത്തിൽ നിലവിൽ ഐ.ടി.ഐ. ഇല്ലാത്ത സ്ഥാപനത്തിൽ പുതിയ ഐ.ടി.ഐ. അനുവദിക്കുന്നതിനുള്ള നടപടികൾ കൈക്കൊള്ളാൻ സന്നദ്ധമാകുമോ?

ശിപാർശ ലഭിക്കുന്നമുറയ്ക്ക് പരിശോധിക്കുന്നതാണ്.

(ബി) പുതിയ ഐ.ടി.ഐ.-കൾ ആരംഭിക്കുന്നതിനുള്ള മാനദണ്ഡങ്ങൾ നിശ്ചയിച്ചിട്ടുണ്ടോ; എങ്കിൽ വിശദാംശങ്ങൾ നൽകുമോ?

ഉണ്ട്. പുതിയ ഐ.ടി.ഐ. ആരംഭിക്കാൻ അതാത് തദ്ദേശസ്വയംഭരണ സ്ഥാപനങ്ങൾ ഡയറക്ടർ ജനറൽ ഓഫ് ട്രെയിനിംഗിന്റെ മാനദണ്ഡപ്രകാരമുള്ള 1.07 ഏക്കർ ഭൂമി (ഏറ്റവും കുറഞ്ഞത്) ഐ.ടി.ഐ.-യ്ക്ക് മാത്രമായി ലഭ്യമാക്കണം. ഐ.ടി.ഐ. ആരംഭിക്കുമ്പോൾ ഏറ്റവും കുറഞ്ഞത് നാല് ട്രേഡുകളും ആയതിന്റെ എട്ട് യൂണിറ്റുകളും ആരംഭിക്കാൻപാകത്തിലുള്ള സൗകര്യം ലഭ്യമാക്കണം. സ്വന്തമായി കെട്ടിടം നിർമ്മിച്ച് പ്രവർത്തനമാരംഭിക്കുന്നതു വരെയുള്ള ഭൗതിക സാഹചര്യങ്ങളായ കെട്ടിടവും അനുബന്ധ സൗകര്യങ്ങളും വെള്ളം, വൈദ്യുതി, ട്രെയ്ലർ, ഫർണിച്ചർ മുതലായവയുടെ ചെലവും തദ്ദേശ ഭരണ സ്ഥാപനങ്ങൾ വഹിക്കാമെന്ന് രേഖാമൂലമുള്ള ഉറപ്പും ലഭ്യമാക്കണം.

പെരിങ്ങോം ഗവൺമെന്റ് ഐ.റ്റി.ഐ.-ക്ക് പുതിയ കെട്ടിടം

256(866) ശ്രീ. ടി. ഐ. മധുസൂദനൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പെരിങ്ങോം ഗവൺമെന്റ് ഐ.ടി.ഐ.-ക്ക് പുതിയകെട്ടിടം നിർമ്മിക്കാൻ വകുപ്പിൽനിന്ന് ഫണ്ട് അനുവദിച്ചിരുന്നോ എന്നറിയിക്കുമോ?

പെരിങ്ങോം ഐ.ടി.ഐ.-യുടെ കെട്ടിടനിർമ്മാണത്തിനായി 3.5 കോടി രൂപയുടെ ഭരണാനുമതി അനുവദിച്ചുനൽകിയിരുന്നു. ഭരണാനുമതി അനുവദിച്ചത് ക്യാപിറ്റൽ ഹെഡ് ആയതിനാൽ പ്രസ്തുത നിർമ്മാണത്തിനായി വ്യാവസായിക പരിശീലന വകുപ്പിൽനിന്നും പൊതുമരാമത്ത് വകുപ്പിന് തുക അനുവദിച്ച് നൽകിയിട്ടില്ല.

(ബി) പ്രസ്തുത പ്രവൃത്തി പൊതുമരാമത്ത് വകുപ്പ് ഡെപ്യൂസിറ്റ് വർക്കായിട്ടാണോ ചെയ്തത് എന്നറിയിക്കുമോ?

ഡെപ്യൂസിറ്റ് വർക്കായിട്ടല്ല പ്രവൃത്തി നിർവ്വഹിക്കുന്നത്.

(സി) ടെണ്ടർ ബാലൻസായി എത്ര തുക നീക്കിയിരിപ്പുണ്ട്?

ടെണ്ടർ ബാലൻസ് ഇനത്തിൽ ആകെ 62,42,015/- രൂപ (അറുപത്തിരണ്ട് ലക്ഷത്തി നാല്പ്പത്തിരണ്ടായിരത്തി പതിനഞ്ച് രൂപ മാത്രം) ഉണ്ടെന്ന് പൊതുമരാമത്ത് വകുപ്പ് അറിയിച്ചിട്ടുണ്ട്.

(ഡി) നിലവിൽ ഒന്നാം നിലയുടെ പ്രവൃത്തികൾ പൂർത്തിയാക്കാത്ത സാഹചര്യത്തിൽ ടെണ്ടർ ബാലൻസ് തുക ഉപയോഗിച്ച് പ്രസ്തുത പ്രവൃത്തി പൂർത്തീകരിക്കാൻ സാധിക്കുമോ?

ടെണ്ടർ ബാലൻസ് തുക ഉപയോഗിച്ച് പ്രസ്തുത പ്രവൃത്തി പൂർത്തീകരിക്കാൻ സാങ്കേതിക തടസ്സമുള്ളതിനാൽ ശേഷിക്കുന്ന പ്രവൃത്തികൾ ഉൾക്കൊള്ളിച്ചുകൊണ്ട് 51.5 ലക്ഷം രൂപയുടെ റിവൈസ്ഡ് എസ്റ്റിമേറ്റ് സഹിതം പൊതുമരാമത്ത് വകുപ്പ് ഭരണാനുമതിക്കായി ശുപാർശ സമർപ്പിച്ചിട്ടുണ്ട്. ഇക്കാര്യം പരിശോധിച്ചുവരുന്നു.

(ഇ) ബാക്കിയുള്ള പ്രവൃത്തി ചെയ്യുന്നതിന് ഗവൺമെന്റിൽനിന്ന് പുതിയ ഭരണാനുമതി ആവശ്യമുണ്ടോ; എങ്കിൽ അതിന്റെ നടപടിക്രമങ്ങൾ എന്തെല്ലാമെന്ന് വിശദമാക്കാമോ?

ബാക്കിയുള്ള പ്രവൃത്തി ചെയ്യുന്നതിന് പുതിയ ഭരണാനുമതി ആവശ്യമുണ്ടോ എന്ന വിഷയം സർക്കാർ പരിശോധിച്ചുവരുന്നു.

മാടായി ഗവൺമെന്റ് ഐ.ടി.ഐ.-യിൽ പുതിയ കോഴ്സുകൾ

257(867) ശ്രീ. എം. വിജിൻ: താഴെക്കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ;

മികച്ച അടിസ്ഥാന സൗകര്യം ലഭ്യമായ കണ്ണൂർ ജില്ലയിലെ മാടായി ഗവൺമെന്റ് ഐ.ടി.ഐ.-യിൽ പുതിയ കോഴ്സുകൾ തുടങ്ങുന്നതിന് നടപടി സ്വീകരിച്ചിട്ടുണ്ടോ; വിശദമാക്കാമോ?

മാടായി ഐ.ടി.ഐ.-യിൽ പുതിയ ട്രേഡുകൾ ആരംഭിക്കുന്നതിനായി ട്രെയിനിംഗ് ഡയറക്ടർ സമർപ്പിച്ച ശുപാർശ സർക്കാർ പരിശോധിച്ചുവരുന്നു. ആയതിലേയ്ക്കായി ട്രെയിനിംഗ് ഡയറക്ടറിൽനിന്നും അധിക വിവരങ്ങൾ ആരാഞ്ഞിരിക്കുകയാണ്.

സർക്കാർ ഐ.ടി.ഐ.-യുടെ പ്രവർത്തനം

258(868) ശ്രീ. സി. ആർ. മഹേഷ്: താഴെക്കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

കരുനാഗപ്പള്ളി നിയോജകമണ്ഡലത്തിൽ ആലപ്പാട് അനുവദിച്ച സർക്കാർ ഐ.ടി.ഐ.-യുടെ പ്രവർത്തനം ഏതുവരെയെന്ന് വിശദമാക്കാമോ ?

കരുനാഗപ്പള്ളി നിയോജകമണ്ഡലത്തിലെ ആലപ്പാട് സർക്കാർ ഐ.ടി.ഐ. അനുവദിച്ചിട്ടില്ല.